

चेन्नई ने मुंबई को 20 रन से हराया

दुबई (एजेंसी)।

लंबे ब्रेक और इंतजार के बाद रविवार को शुरू हुयी इंडियन प्रीमियर लीग के दूसरे चरण के पहले मुकाबले में एमएस धोनी ने मुंबई इंडियंस को 20 रन से हराकर दूसरे चरण की शुरुआत जीत के साथ की।

चेन्नई सुपर किंग्स से जीत के लिए मिले 157 रन का पीछा करते हुए सुपर किंग्स की तुलना में मुंबई की शुरुआत बेहतर रही थी, लेकिन एक छोर पर सौरभ तिवारी (नाबाद 50 रन, 40 गेंद, 9 चौके) को छोड़कर कोई दूसरा बल्लेबाज दूसरे छोर पर नहीं टिक सका। हालात ऐसी रही कि दूसरे छोर से किसी और बल्लेबाज ने बीस रन भी नहीं बनाए और नियमित अंतराल पर विकेट गिरते रहे। ब्रावो ने सही समय पर मुंबई के लिए विकेट लेते हुए तीन विकेट चटकाए, जबकि दीपक चाहर ने दो विकेट लिए और मुंबई की टीम कोटे के 20 ओवरों में 8 विकेट पर 136 रन ही बना सकी।।

चेन्नई के मुकाबले मुंबई का शीर्ष क्रम बहुत ही ज्यादा बेहतर लय में दिखा। कोई भी उसका बल्लेबाज जंग लगा नहीं दिखा। बस दिक्कत यह रही कि ओपनर और पहला मैच देख रहे अनमोलप्रीत (16) और क्रिंटन डि काँक (17) दोनों ही अच्छे तेवर दिखाने के बाद आउट हुए। दोनों ने ही अच्छे स्ट्रोक लगाए, लेकिन जरूरी समय काटने के बाद दोनों चलते बने। हां टी20 विश्व कप टीम में चुने गए सूर्यकुमार यादव (3) का आउट होना उनके स्तर के हिसाब से नहीं रहा। बहरहाल, मुंबई पावर-प्ले के छह ओवर बाद 3 विकेट पर 41 रन बनाने में कामयाब रहा। और अगर तुलना चेन्नई से की जाए, तो यह बहुत अच्छा रहा क्योंकि इतने



गायकवाड़ नाबाद 88 रन

ओवरों में सुपर किंग्स का स्कोर 4 विकेट पर 24 रन था।

पहली पाली में युवा ऋतुराज (88नाबाद) की बेहतरीन पारी ने चेन्नई को शर्मसार होने से बचाते हुए उसके लिए 20 ओवरों में 6 विकेट पर 156 का स्कोर दिला दिया। गायकवाड़ के अलावा रवींद्र जडेजा (26) और बाद में ड्वेन ब्रावो (23) सिर्फ 8 गेंदों पर आतिशी अंदाज दिखाया। और इससे चेन्नई ने एक समय 24 रन पर चार विकेट से उबरते हुए खुद के

लिए लड़ने लायक स्कोर खड़ा कर लिया। चेन्नई ने 17वें ओवर में 5 विकेट गंवाने के बाद 100 का आंकड़ा छुआ। उसकी शुरुआत खराब रही और पावर-प्ले में ही उसने चार विकेट गंवा दिए। ओपनर फैफ डु प्लेसी और मोइन अली दोनों ही बिना खाता खोले ही आउट हो गए हैं, तो रैना चार रन ही बना सके। वहीं, कप्तान धोनी के तेवर भी नहीं दिखे। प्रैक्टिस मैच में बड़े-बड़े शॉट लगाने वाले धोनी भी तीन ही रन बना सके। शुरुआती 6 ओवर के बाद चेन्नई का स्कोर 4 विकेट पर 24 रन था। देशी अंदाज में कहा जाए तो लौंड में दम है! यह लौंडा सिधे बल्ले से ही नहीं खेलना जानता, दम घोंटना भी जानता है! और इस दम को नए अंदाज में दिखाया। दिखाया कि जब टीम के 4 विकेट 24 पर गिर जाएं तो वह ऐसी बेहतरीन पारी खेल सकते हैं।

स्कोर बोर्ड

चेन्नई सुपर किंग्स: गायकवाड़ (नाबाद) 88, डू प्लेसिस कै. मिलने बो. बोल्ट 0, मोईन कै. सौरभ बो. मिलने 0, राघुडू रिटायर्ड हर्ट 0, रैना कै. राहुल बो. बोल्ट 4, धोनी कै. बोल्ट बो. मिलने 3, जडेजा कै.पोलार्ड बो. बुमराह 26, ब्रावो कै. कृनाल बो. बुमराह 23, शार्दूल (नाबाद)1**अतिरिक्त**: 11, **कुल** (20 ओवर में) 6 विकेट पर 156 रन।**मुंबईबाजी**: बोल्ट 4-1-36-2, मिलने 4-0-21-2, बुमराह 4-0-33-2, पोलार्ड 2-0-16-0, राहुल 4-0-22-0, कृनाल 2-0-27-0।

मुंबई इंडियंस: डिकोंक पगबाधा दीपक 17, अनमोलप्रीत बो. दीपक 16, सूर्यकुमार कै. डू प्लेसिस बो. शार्दूल 3, इशान कै. रैना बो. ब्रावो 11, सौरभ (नाबाद) 50, पोलार्ड पगबाधा हैजलबुड 15, कृनाल रन आउट 4, मिलने कै. (स्थानापन्न) गौतम बो. ब्रावो 15, राहुल कै. रैना बो. ब्रावो 0 बुमराह (नाबाद) 1, **अतिरिक्त** 4, **कुल** (20 ओवर में) 8 विकेट पर 136 रन।**विकेट पतन**: 1-18-, 2-35, 3-37, 4-58, 5-87, 6-94, 7-134, 8-135।**मुंबईबाजी**: दीपक 4-0-19-2, हैजलबुड 4-0-34-1, शार्दूल 4-0-29-1, मोईन 3-0-16-0, ब्रावो 4-0-25-3, जडेजा 1-0-13-0।

कोलकाता-आरसीवी मुकाबला आज

दुबई (एजेंसी)। साल अप्रैल-मई में आईपीएल 2021 के पहले हाफ में अपने ऑलराउंड प्रदर्शन के दम पर सात में से पांच मैच जीतने वाली रॉयल चैलेंजर्स बेंगलोर (आरसीबी) दूसरे हाफ में भी अपनी उसी लय को बरकरार रखना चाहेगी जबकि दो बार की चैंपियन कोलकाता नाइट राइडर्स (केकेआर) की टीम नए सिरे से शुरुआत करके किस्मत बदलने के उद्देश्य से सोमवार को एक दूसरे का सामना करेंगी।

विराट कोहली की अगुवाई वाली आरसीबी 10 अंकों के साथ प्वाइंट टेबल में तीसरे नंबर



पर है जबकि आईपीएल 2012 और 2014 की चैंपियन केकेआर ने पहले हाफ में सात मैचों में से सिर्फ दो मैचों में जीत दर्ज की और वो चार अंक के साथ अंक तालिका में सातवें स्थान पर है।

इयोन मॉर्गन की अगुवाई वाली केकेआर 2014 की तरह

भाग्य बदलने की उम्मीद कर रही है जब उसने लगातार नौ मैच जीतकर खिताब अपने नाम किया था। टीम के मुख्य मार्गदर्शक (मैंटर) डेविड हसी को भी उम्मीद है कि टीम अच्छे परिणाम हासिल करने में सफल रहेगी। हसी ने कहा, हमें जीत के लिये खेलना होगा। हमने पहले भी ऐसा किया है और हम फिर से ऐसा कर सकते हैं।

हमारे पास ऐसी टीम है जो यह कर सकती है। हालांकि, केकेआर के लिए यह आसान नहीं होगा, क्योंकि उनका सामना मजबूत आरसीबी से है।

बोपन्ना और रामनाथन ने गंवाया डबल्स मैच, फिनलैंड से एकतरफा हारा भारत

एस्पू (फिनलैंड) (एजेंसी)।

रोहन बोपन्ना और रामकुमार रामनाथन की जोड़ी शनिवार को यहां करो या मरो के डबल्स मैच में हार गई, जिससे भारत ने फिनलैंड के खिलाफ वर्ल्ड रूफ का मुकाबला गंवा दिया।

कप्तान रोहित राजपाल ने अंतिम मिन्ट में डबल्स जोड़ी बदलकर बोपन्ना को दिविज शरण के बजाय रामकुमार के साथ किया है और हम फिर से ऐसा कर सकते हैं।

हमारे पास ऐसी टीम है जो यह कर सकती है। हालांकि, केकेआर के लिए यह आसान नहीं होगा, क्योंकि उनका सामना मजबूत आरसीबी से है।

जोड़ी हैनरी कॉट्टेनर और हैरी हेलियोवारा से एक घंटे 38 मिनट में 6-7 6-7 से हार गई। इस तरह फिनलैंड ने मुकाबले में 3-0 से अजेय बढ़त बना ली। प्रजनेश गुणेश्वरन और रामनाथन दोनों शुक्रवार को अपने सिंगल्स मैच गंवा चुके थे, जिससे मुकाबले में वने रहने के लिए भारतीयों को डबल्स मुकाबला जीतने की जरूरत थी। अब रिवर्स सिंगल्स मैच महत्वहीन हो गए हैं। हेलियोवारा को कोर्ट पर चारों खिलाड़ियों में सबसे कमजोर माना जा रहा था।

व्यापार

खास खबरें

वोडाफोन आइडिया का धमाकेदार ऑफर, आईफोन 13 खरीदने वालों के लिए लेकर आया है केशबेक ऑफर्स

नई दिल्ली । एप्पल ने इस हफ्ते लोगों के इंतजार को खत्म करते हुए अपने फ्लैगशिप स्मार्टफोन, आईफोन 13 के चार वेरीएन्ट्स समेत कई सारे प्रोडक्ट्स लॉन्च किए हैं। अब आईफोन 13 के लिए प्री-ऑर्डर्स की शुरुआत हो चुकी है और एप्पल के मुताबिक 24 सितंबर से इन फोन्स की बिक्री भी शुरू कर दी जाएगी। भारत में भी प्री-ऑर्डर्स लेने शुरू किए जा चुके हैं। वैसे तो आप इस नये आईफोन को एप्पल स्टोर या कई विभिन्न ऑफलाइन या ऑनलाइन स्टोर्स से ले सकते हैं लेकिन अगर आप इसे वोडाफोन आइडिया की एप से खरीदते हैं तो आप कमाल के कैशबैक ऑफर्स का भी फायदा उठा सकेंगे। आइये इसके बारे में विस्तार से जानते हैं। आईफोन 13 के लॉन्च और प्री-ऑर्डर्स के शुरू होने पर वीआई ने अपने एप पर कुछ ऑफर्स जारी किए हैं। अगर आप आईफोन 13 के किसी भी वेरीएन्ट को प्री-ऑर्ड करना चाह रहे हैं तो वीआई के एप पर करें। ऐसा करने पर आपको कई सारे बेनेफिट्स मिलेंगे जिसमें कुछ कैशबैक ऑफर्स भी शामिल हैं।

सबसे पहले मिलेगा आईफोन 13 : वीआई ने यह बयान दिया है कि जो भी वीआई के एप या आधिकारिक वेबसाइट से आईफोन 13 को प्री-ऑर्ड करेगा उसे आईफोन 13 की मार्केट में उपलब्धता के पहले दिन ही स्मार्टफोन दे दिया जाएगा।

देश का स्वर्ण भंडार 41.3 करोड़ डॉलर कम हुआ और 37.669 अरब डॉलर पर पहुंच गया

पिछले सप्ताह रिकॉर्ड स्तर पर पहुंचने के बाद कम हुआ देश का खजाना, स्वर्ण भंडार में भी आई कमी

नई दिल्ली

पिछले सप्ताह नए रिकॉर्ड स्तर पर पहुंचने के बाद 10 सितंबर को समाप्त सप्ताह में देश का विदेशी मुद्रा भंडार 1.34 अरब डॉलर कम होकर 641.113 अरब डॉलर पर पहुंच गया। पर्याप्त विदेशी मुद्रा भंडार एक स्वस्थ अर्थव्यवस्था के लिए काफी महत्वपूर्ण होता है।

यह आयात को समर्थन देने के लिए आर्थिक संकट की स्थिति में अर्थव्यवस्था को बहुत आवश्यक मदद उपलब्ध कराता है। इससे पहले भारतीय रिजर्व बैंक (आरबीआई) द्वारा जारी आंकड़ों के अनुसार, इससे पहले तीन सितंबर 2021 को समाप्त सप्ताह में इसमें 8.895 अरब डॉलर की तेजी आई थी और यह 642.453 अरब डॉलर के स्तर पर पहुंच गया था।



इसलिए आई गिरावट

विदेशी मुद्रा भंडार में यह गिरावट विदेशी मुद्रा संपत्तियां (एफसीए) में कमी से आई है। एफसीए 93.4 करोड़ डॉलर घटकर 578.879 अरब डॉलर रह गई। विदेशी मुद्रा संपत्तियों में विदेशी मुद्रा भंडार में रखी यूरो, पाउंड और येन जैसी दूसरी विदेशी मुद्राओं के मूल्य में वृद्धि

होता है।

स्वर्ण भंडार में भी गिरावट, एसडीआर की बढ़ी हिस्सेदारी

इस दौरान देश का स्वर्ण भंडार 41.3 करोड़ डॉलर कम हुआ और 37.669 अरब डॉलर पर पहुंच गया। अंतरराष्ट्रीय मुद्रा कोष (आईएमएफ) के पास मौजूद देश का आरक्षित भंडार

धमकी मिलने के बाद पाकिस्तान ने नहीं रह सकते: व्हाइट

ऑकलैंड (एजेंसी)।

न्यूजीलैंड द्वारा पाकिस्तान दौरा रद्द किए जाने के बाद सीईओ डेविड व्हाइट ने बयान दिया है। उनका कहना है कि विश्वसनीय धमकी मिलने के बाद दौरा रद्द करने के अलावा और कोई उपाय नहीं था। 17 सितंबर को न्यूजीलैंड क्रिकेट बोर्ड ने उस समय दौरा रद्द करने की घोषणा की जब रावलपिंडी में वनडे मैच शुरू होने में कुछ घंटे बाकी थे।

न्यूजीलैंड क्रिकेट के मुख्य कार्यकारी डेविड व्हाइट का कहना है कि पाकिस्तान दौरा रद्द करने के निर्णय का उन्हें बिलकुल पछतावा नहीं है। क्योंकि वहां पर मिली विश्वसनीय धमकी के बाद टीम उन परिस्थितियों में नहीं रुक सकती थी। हमारे पास दौरा रद्द करने के अलावा और कोई रास्ता नहीं बचा था। दूर रद्द होने के बाद 34 सदस्यीय न्यूजीलैंड टीम आज तड़के दुबई पहुंच गई। टीम के सदस्य 24 घंटे के लिए पृथक्वास में हैं वे अगले सप्ताह न्यूजीलैंड लौट जाएंगे। इनके अलावा कुछ खिलाड़ी जो टी-20 विश्व कप टीम का हिस्सा हैं वे वर्ल्ड कप को



देखते हुए यूएई में रुकेंगे।

न्यूजीलैंड क्रिकेट के मुख्यकारी ने एक बयान में कहा, हम इस बात की सराहना करते हैं कि यह पाकिस्तान क्रिकेट बोर्ड के लिए बहुत कठिन समय रहा है, हम पीसीबी के मुख्य कार्यकारी वसीम खान और उनकी टीम को देखभाल करने के लिए धन्यवाद देना चाहते हैं। पाकिस्तान और न्यूजीलैंड के बीच 17 सितंबर को वनडे सीरीज का पहला मुकाबला रावलपिंडी में खेला जाना था। लेकिन मैच शुरू होने के कुछ घंटे पहले न्यूजीलैंड क्रिकेट बोर्ड ने दौरा रद्द करने की घोषणा कर दी। बोर्ड का कहना था कि टीम को धमकी दी गई थी। व्हाइट के मुताबिक, मैं जो कह सकता हूं वह यह है हमें यह सलाह



आधिकारिक सोशल मीडिया हैंडल पर त्रुम्ब पंत का ये वीडियो शेयर किया है। वीडियो में पंत ने यूएई में दूसरे फेज में भी टीम के बेहतर प्रदर्शन की उम्मीद जताई। उन्होंने कहा, हमारा असल लक्ष्य इस साल आईपीएल ट्रांफी जीतना है। लेकिन जैसा कि मैं पहले भी कई बार कह चुका हूं कि हमारी कोशिश इस प्रोसेस पर अपना फोकस रखने की है। मुझे उम्मीद है कि की टीम इस समय 12 अंकों के साथ टॉप पर बनी हुई है। टीम के कप्तान और विकेटकीपर बल्लेबाज त्रुम्ब पंत आईपीएल के दूसरे फेज में अपनी टीम के अच्छे प्रदर्शन को लेकर आश्चस्त नजर आ रहे हैं। उन्होंने कहा है कि, टीम का पहला लक्ष्य इस साल आईपीएल ट्रांफी जीतना है, लेकिन हम पहले अपनी प्रोसेस पर फोकस करना चाहेंगे। दिल्ली कैपिटल्स ने अपने

हमने आईपीएल के पहले फेज में जैसा खेल दिखाया था, वो हम यहां भी जारी रखेंगे और इस बार आईपीएल के खिताब पर कब्जा जमाने में सफल रहेंगे। इंग्लैंड से लौटने के बाद टी20 इंडिया के अन्य सदस्यों की तरह त्रुम्ब पंत को भी छह दिनों के लिए क्वारंटीन होना पड़ा। आईपीएल के प्रोटोकॉल के तहत ये अनिवार्य है।

मुलमिना के इम्यू न बूस्टिंग लाभों के लिए चिकित्सकीय अध्ययन परिणामों की घोषणा

भोपाल। जगदाले इंडस्ट्रीज प्राइवेट लिमिटेड के एक डिविजन, जगदाले हेल्थकेयर ने हाल ही में अपने लोकप्रिय स्वास्थ्य पेय मुलमिना0 पर एक नैदानिक अध्ययन के परिणामों की घोषणा की। बच्चों सहित सभी आयु समूहों के लिए उपभोग के लिए उपयुक्त, मुलमिना 0 प्राकृतिक सुपरफूड से बना है और टेढ़ा पैक में इम्यून बूस्टर, एंटी-ऑक्सीडेंट रेडी-टू-ड्रिंक है। शोध ने साबित किया कि पेय के अंतर्निहित प्रतिरक्षा-बढ़ाने वाले गुण इसे अन्य स्वास्थ्य पेय पदार्थों से बेहतर विकल्प बनाते हैं। चल रही महामारी के मद्देनजर, अधिक से अधिक लोग निवारक स्वास्थ्य के लिए बेहतर उपायों की तलाश कर रहे हैं। कोविड मामलों की वैश्विक वृद्धि के साथ, दुनिया भर में स्वास्थ्य सेवा कंपनियां बीमारी के लिए एक व्यवहार्य निवारक और उपचारात्मक विकल्प तलाश रही हैं। दुर्भाग्य से, कई माता-पिता अपने बच्चों को कोरोनावायरस के संपर्क में लाने के बारे में चिंतित हैं, उन्होंने अपने बच्चों के लिए बुनियादी स्वास्थ्य देखभाल प्रोटोकॉल में देरी की है या उन्हें संक्रमण के प्रति संवेदनशील बना दिया है। आम के संयोजन में हल्दी, गोटू, कुला जैसी आयुर्वेदिक दवाओं का अच्छी तरह से अध्ययन किया गया है, अब चिकित्सकीय रूप से सिद्ध हो चुका है ।

एशियन ग्रैनिटो इंडिया लिमिटेड को वित्त वर्ष 2021-22 में निर्यात में 100% वृद्धि

भोपाल। भारत के अग्रणी टाइल्स ब्रांड में से एक के निर्माता एशियन ग्रैनिटो इंडिया लिमिटेड (एजीआईएल)ने वर्तमान वित्त वर्ष में निर्यात कारोबार से तेजी से वृद्धि पर नजर गड़ाए हुए है। चीन विरोधी भावना, अमेरिका में निर्यात पर कम शुल्क, अमेरिका, यूरोप, ब्रिटेन और मध्य पूर्व से मजबूत निर्यात ऑर्डर्स वर्तमान वित्त वर्ष में निर्यात कारोबार को बढ़ा रहे हैं और आने वाले महीनों में इसे और गति मिलने की उम्मीद है। वर्तमान वित्त वर्ष 2021-22 में कंपनी को लगभग रु. 350- 400 करोड का निर्यात कारोबार होने की उम्मीद है। वर्तमान में 100 देशों में अपने व्यापार नेटवर्क को विस्तार कर 120 देशों में करने का लक्ष्य है। वित्त वर्ष 2020-21 के लिए कंपनी ने रु. 216 करोड की समेकित निर्यात बिक्री दर्ज की है।

चेहरा पहचानते ही खुल जाएगा गाड़ी का दरवाजा, नहीं पड़ेगी चाबी की जरूरत, लोगों को खूब लुभा रही ये तकनीक

नई दिल्ली

हुंडई मोटर ग्रुप की लग्जरी व्हीकल डिविजन जेनेसिस जीवी 60 ने स्मार्ट कारों के लिए एक नई तकनीक की घोषणा की है, जो कि लोगों को खूब लुभा रही है। दरअसल, कंपनी ने गाड़ी के दरवाजे को खोलने के लिए नया फीचर फेस कनेक्ट टेक्नोलॉजी को जोड़ा है। जिसके तहत अब गाड़ी का दरवाजा आदमी का चेहरा पहचानते ही खुल जाएगा और इसके लिए चाबी की जरूरत नहीं पड़ेगी। जेनेसिस का कहना

है कि नई तकनीक से ग्राहकों को अपनी गाड़ी पर्सनलाइज करने में मदद मिलेगी, जिससे बेहतर ड्राइविंग एक्सपीरियंस मिल सकेगा। कंपनी के अनुसार यह नई तकनीक बेहद ही शानदार है और रिस्टबैंड या पिन कोड दर्ज करने की तुलना में बेहतर सुविधा प्रदान करती है। जेनेसिस ने कहा कि तकनीक जल्द ही अपने बच्चों वाहन पोर्टफोलियो में अपनी जगह बना लेगी। कंपनी के अनुसार यह गाड़ी साल 2022 की शुरुआत से बाजार में उपलब्ध होगी।

सारी सेटिंग्स खुद-ब-खुद एडजस्ट हो जाएंगी

फेस कनेक्ट टेक्नोलॉजी के जरिए जैसे ही ड्राइवर की पहचान होगी वैसे ही गाड़ी की सीट, स्टीयरिंग व्हील, हेड-अप-डिस्प्ले, साइड मिरर और इंफोटेनमेंट की सेटिंग्स खुद-ब-खुद एडजस्ट हो जाएंगी। इस तकनीक में नियर इफ्रान्-रेड कैमरा का उपयोग किया गया है, जो कि अंधेरे में भी काम करेगा और पहचान कर पता लगा सकेगा कि चेहरा सिस्टम में पहले से रजिस्टर्ड है या नहीं।